

॥ ज्ञानेश्वरी भावार्थदीपिका अध्याय ६ ॥

॥ ॐ श्री परमात्मने नमः ॥

अध्याय सहावा ।

आत्मसंयमयोगः ।

मग रायातें म्हणे संजयो । तोचि अभिप्रावो अवधारिजो । कृष्ण सांगती आतां जो । योगरूप ॥ १ ॥
 सहजें ब्रह्मरसाचें पारणें । केलें अर्जुनालागीं नारायणें । कीं तेचि अवसरीं पाहुणे । पातलों आम्ही ॥ २ ॥
 कैसी दैवाची आगळिक नेणिजे । जैसें तान्हेलिया तोय सेविजे । कीं तेचि चवी करूनि पाहिजे । तंव अमृत आहे ॥ ३ ॥
 तैसें आम्हां तुम्हां जाहलें । जे आडमुठीं तत्त्व फावलें । तंव धृतराष्ट्रे म्हणितलें । हें न पुसों तूतें ॥ ४ ॥
 तया संजया येणे बोलें । रायाचें हृदय चोजवलें । जें अवसरीं आहे घेतलें । कुमारांचिया ॥ ५ ॥
 हें जाणोनि मनीं हांसिला । म्हणे म्हातारा मोहें नाशिला । एन्हवीं बोलु तरी भला जाहला । अवसरीं इये ॥ ६ ॥
 परि तें तैसें कैसेनि होईल । जात्यंधु कैसें पाहेल । तेवींचि ये रुसे घेर्ईल । म्हणौनि विहे ॥ ७ ॥
 परि आपण चित्तीं आपुला । निकियापरी संतोषला । जे तो संवादु फावला । कृष्णार्जुनांचा ॥ ८ ॥
 तेणे आनंदाचेनि धालेपणे । साभिप्राय अंतःकरणे । आतां आदरेंसीं बोलणे । घडेल तया ॥ ९ ॥
 तो गीतेमाजी षष्ठींचा । प्रसंगु असे आयणीचा । जैसा क्षीरार्णवीं अमृताचा । निवाडु जाहला ॥ १० ॥
 तैसें गीतार्थाचें सार । जें विवेकसिंधूचें पार । नाना योगविभवभांडार । उघडलें कां ॥ ११ ॥
 जें आदिप्रकृतीचें विसवणे । जें शब्दब्रह्मासि न बोलणे । जेथूनि गीतावल्लीचें ठाणे । प्ररोहो पावे ॥ १२ ॥
 तो अध्यावो सहावा । वरि साहित्याचिया बरवा । सांगिजैल म्हणौनि परिसावा । चित्त देउनी ॥ १३ ॥
 माझा मराठाचि बोलु कौतुकें । परि अमृतातेंही पैजां जिंके । ऐसीं अक्षरें रसिकें । मेळवीन ॥ १४ ॥
 जिये कोंवळिकेचेनि पाडें । दिसती नादीचें रंग थोडे । वेधें परिमळाचें बीक मोडे । जयाचेनि ॥ १५ ॥
 ऐका रसाळपणाचिया लोभा । कीं श्रवणींचि होति जिभा । बोले इंद्रियां लागे कळंभा । एकमेकां ॥ १६ ॥
 सहजें शब्दु तरी विषो श्रवणाचा । परि रसना म्हणे हा रसु आमुचा । ग्राणासि भावो जाय परिमळाचा ।
 हा तोचि होईल ॥ १७ ॥

नवल बोलतीये रेखेची वाहणी । देखतां डोळयांही पुरों लागे धणी । ते म्हणती उघडली खाणी । रूपाची हे ॥ १८ ॥
 जेथ संपूर्ण पद उभारे । तेथ मनचि धावे बाहिरें । बोलु भुजाही आविष्करें । आलिंगावया ॥ १९ ॥
 ऐशीं इंद्रियें आपुलालिया भावीं । झांबती परि तो सरिसेपणेंचि बुझावी । जैसा एकला जग चेववी । सहस्रकरु ॥ २० ॥
 तैसें शब्दाचें व्यापकपण । देखिजे असाधारण । पाहातयां भावज्ञां फावती गुण । चिंतामणीचे ॥ २१ ॥
 हें असोतु या बोलांचीं ताटे भलीं । वरी कैवल्यरसें वोगरिलीं । ही प्रतिपत्ति मियां केली । निष्कामासी ॥ २२ ॥
 आतां आत्मप्रभा नीच नवी । तेचि करूनि ठाणदिवी । जो इंद्रियांते चोरूनि जेवी । तयासीचि फावे ॥ २३ ॥
 येथ श्रवणाचेनि पांगे- । वीण श्रोतयां होआवें लागे । हे मनाचेनि निजांगे । भोगिजे गा ॥ २४ ॥
 आहाच बोलाची वालीफ केडिजे । आणि ब्रह्माचियाचि आंगा घडिजे । मग सुखेंसी सुरवाडिजे । सुखाचि माजीं ॥ २५ ॥
 ऐसें हळुवारपण जरी येईल । तरीच हें उपेगा जाईल । एन्हवीं आघवी गोठी होईल । मुकिया बहिरयाची ॥ २६ ॥
 परी तें असो आतां आघवें । नलगे श्रोतयांते कडसावें । जे अधिकारिये एथ स्वभावें । निष्कामकामु ॥ २७ ॥

जिहीं आत्मबोधाचिया आवडी । केली स्वर्गसंसाराची कुरोडी । तेवांचूनि एथींची गोडी । नेणती आणिक ॥ २८ ॥
 जैसा वायसी चंद्र नोळखिजे । तैसा प्राकृतीं हा ग्रंथु नेणिजे । आणि तो हिमांशुचि जेविं खाजें । चकोराचें ॥ २९ ॥
 तैसा सज्जानासी तरी हा ठावो । आणि अज्ञानासी आन गांवो । म्हणौनि बोलावया विषय पहा हो । विशेषु नाहीं ॥ ३० ॥
 परी अनुवादलों मी प्रसंगे । तें सज्जनीं उपसाहावें लागे । आतां सांगेन काय श्रीरंगे । निरोपिले जें ॥ ३१ ॥
 तें बुद्धीही आकळितां सांकडे । म्हणौनि बोलीं विपायें सांपडे । परी श्रीनिवृत्तिकृपादीप उजियेडे । देखैन मी ॥ ३२ ॥
 जें दिठीही न पविजे । तें दिठीविण देखिजे । जरी अतींद्रिय लाहिजे । ज्ञानबळ ॥ ३३ ॥
 ना तरी जें धातुवादाही न जोडे । तें लोहींचि पंधरें सांपडे । जरी दैवयोगें चढे । परिसु हातां ॥ ३४ ॥
 तैसी गुरुकृपा होये । तरी करितां काय आपु नोहे । म्हणौनि तें अपार मातें आहे । ज्ञानदेवो म्हणे ॥ ३५ ॥
 तेणे कारणे मी बोलेन । बोलीं अरूपाचें रूप दावीन । अतींद्रिय परी भोगवीन । इंद्रियांकरवी ॥ ३६ ॥
 आइका यश श्री औदार्य । ज्ञान वैराग्य ऐश्वर्य । हे साही गुणवर्य । वसती जेथ ॥ ३७ ॥
 म्हणौनि तो भगवंतु । जो निःसंगाचा सांगातु । तो म्हणे पार्था दत्तचित्तु । होई आतां ॥ ३८ ॥

श्रीभगवानुवाच ।
 अनाश्रितः कर्मफलं कायं कर्म करोति यः ।
 स सन्न्यासी च योगी च न निरग्निर्न चाक्रियः ॥ १ ॥

आइके योगी आणि सन्न्यासी जनीं । हे एकचि सिनानें झाणीं मानीं । एन्हवीं विचारिजती जंव दोन्ही । तंव एकचि ते ॥ ३९ ॥
 सांडिजे दुजया नामाचा आभासु । तरी योगु तोचि सन्न्यासु । पाहतां ब्रह्मीं नाहीं अवकाशु । दोहींमाजीं ॥ ४० ॥
 जैसें नामाचेनि अनारिसेपणे । एका पुरुषातें बोलावणे । कां दोहींमार्गीं जाणे । एकाचि ठाया ॥ ४१ ॥
 नातरी एकचि उदक सहजें । परि सिनाना घटीं भरिजे । तैसें भिन्नत्व जाणिजे । योगसन्न्यासाचें ॥ ४२ ॥
 आइके सकळ संमते जगीं । अर्जुना गा तोचि योगी । जो कर्मे करूनि रागी । नोहेचि फळीं ॥ ४३ ॥
 जैसी मही हे उड्डिजें । जनी अहंबुद्धीवीण सहजें । आणि तेथिंचीं तियें बीजें । अपेक्षीना ॥ ४४ ॥
 तैसा अन्वयाचेनि आधारें । जातीचेनि अनुकारें । जें जेणे अवसरें । करणे पावे ॥ ४५ ॥
 तें तैसेंचि उचित करी । परी साटोपु नोहे शरीरीं । आणि बुद्धीही करोनि फळवेरी । जायेचिना ॥ ४६ ॥
 ऐसा तोचि सन्न्यासी । पार्था गा परियेसीं । तोचि भरंवसेनिसीं । योगीश्वरु ॥ ४७ ॥
 वांचूनि उचित कर्म प्रासंगिक । तयातें म्हणे हे सांडावें बद्धक । तरी टांकोटांकीं आणिक । मांडीचि तो ॥ ४८ ॥
 जैसा क्षाळूनियां लेपु एकु । सवेंचि लाविजे आणिकु । तैसेनि आग्रहाचा पाइकु । विचंबे वायां ॥ ४९ ॥
 गृहस्थाश्रमाचें वोझें । कपाळीं आधींचि आहे सहजें । कीं तेंचि सन्न्याससवा ठेविजे । सरिसें पुढती ॥ ५० ॥
 म्हणौनि अग्निसेवा न सांडितां । कर्माची रेखा नोलांडितां । आहे योगसुख स्वभावता । आपणपांचि ॥ ५१ ॥

यं सन्न्यासमिति प्राहुर्योगं तं विद्धि पाण्डव ।
 न ह्यसन्न्यस्तसंकल्पो योगी भवति कश्चन ॥ २ ॥

ऐके सन्न्यासी तोचि योगी । ऐसी एकवाक्यतेची जगीं । गुदी उभविली अनेगीं । शास्त्रांतरीं ॥ ५२ ॥
 जेथ सन्न्यासिला संकल्पु तुटे । तेथचि योगाचें सार भेटे । ऐसें हें अनुभवाचेनि धटें । साचें जया ॥ ५३ ॥

आरुरुक्षोर्मुनेर्योगं कर्म कारणमुच्यते ।
योगारुदस्य तस्यैव शमः कारणमुच्यते ॥ ३ ॥

आतां योगाचलाचा निमथा । जरी ठाकावा आथि पार्था । तरी सोपाना या कर्मपथा । चुका झणी ॥ ५४ ॥
येणे यमनियमांचेनि तळवटें । रिगे आसनाचिये पाउलवाटें । येई प्राणायामाचेनि आडकंठें । वरौता गा ॥ ५५ ॥
मग प्रत्याहाराचा अधाडा । जो बुद्धीचियाही पायां निसरडा । जेथ हटिये सांडिती होडा । कडेलग ॥ ५६ ॥
तरी अभ्यासाचेनि बळें । प्रत्याहारी निराळें । नखीं लागेल ढाळें ढाळें । वैराग्याची ॥ ५७ ॥
ऐसा पवनाचेनि पाठारें । येतां धारणेचेनि पैसारें । क्रमी ध्यानाचें चवरें । सांपडे तंव ॥ ५८ ॥
मग तया मार्गाची धांव । पुरेल प्रवृत्तीची हांव । जेथ साध्यसाधना खेंव । समरसें होय ॥ ५९ ॥
जेथ पुढील पैसु पारुखे । मागील स्मरावें तें ठाके । ऐसिये सरिसीये भूमिके । समाधि राहे ॥ ६० ॥
येणे उपायें योगारुद्धु । जो निरवधि जाहला प्रौढु । तयाचिया चिन्हांचा निवाडु । सांगैन आइके ॥ ६१ ॥

यदा हि नेन्द्रियार्थेषु न कर्मस्वनुष्पज्जते ।
सर्वसंकल्पसंन्यासी योगारुदस्तदोच्यते ॥ ४ ॥

तरी जयाचिया इंद्रियांचिया घरा । नाहीं विषयांचिया येरझारा । जो आत्मबोधाचिया वोवरां । पहुडला असे ॥ ६२ ॥
जयाचें सुखदुःखाचेनि आंगें । झगटलें मानस चेवो नेघे । विषय पासींही आलियां से न रिगे । हें काय म्हणौनि ॥ ६३ ॥
इंद्रियें कर्माच्या ठायीं । वाढीनलीं परि कहीं । फळहेतूची चाड नाहीं । अंतःकरणीं ॥ ६४ ॥
असतेनि देहें एतुला । जो चेतुचि दिसे निदेला । तोचि योगारुदु भला । वोळखें तूं ॥ ६५ ॥
तेथ अर्जुन म्हणे अनंता । हें मज विस्मो बहु आइकतां । सांगे तया ऐसी योग्यता । कवणे दीजे ॥ ६६ ॥

उद्धरेदात्मनात्मानं नात्मानमवसादयेत् ।
आत्मैव ह्यात्मनो बन्धुरात्मैव रिपुरात्मनः ॥ ५ ॥

तंव हांसोनि श्रीकृष्ण म्हणे । तुझें नवल ना हें बोलणें । कवणासि काय दिजेल कवणें । अद्वैतीं इये ॥ ६७ ॥
पैं व्यामोहाचिये शेजे । बळिया अविद्या निद्रितु होईजे । ते वेळी दुःस्वप्न हा भोगिजे । जन्ममृत्यूंचा ॥ ६८ ॥
पाठीं अवसांत ये चेवो । तैं तें अवधेंचि होय वावो । ऐसा उपजे नित्य सद्भावो । तोहि आपणपांचि ॥ ६९ ॥
म्हणौनि आपणचि आपणयां । घातु कीजतु असे धनंजया । चित्त देऊनि नाथिलिया । देहाभिमाना ॥ ७० ॥

बन्धुरात्मात्मनस्तस्य येनात्मैवात्मना जितः ।
अनात्मनस्तु शत्रुत्वे वर्तेतात्मैव शत्रुवत् ॥ ६ ॥

हा विचारूनि अहंकारु सांडिजे । मग असतीचि वस्तु होईजे । तरी आपली स्वस्ति सहजें । आपण केली ॥ ७१ ॥
एळवीं कोशकीटकाचिया परी । तो आपणया आपण वैरी । जो आत्मबुद्धि शरीरीं । चारुस्थळीं ॥ ७२ ॥
कैसे प्राप्तीचिये वेळे । निदैवा अंधळेपणाचे डोहळे । कीं असते आपुले डोळे । आपण झांकी ॥ ७३ ॥
कां कवण एकु भ्रमलेपणें । मी तो नव्हे गा चोरलों म्हणे । ऐसा नाथिला छंदु अंतःकरणें । घेऊनि ठाके ॥ ७४ ॥

एन्हवीं होय तें तोचि आहे । परि काई कीजे बुद्धि तैशी नोहे । देखा स्वप्नींचेनि घायें । कीं मरे साचें ॥ ७५ ॥
जैशी ते शुकाचेनि आंगभारें । नळिका भोविन्नली एरी मोहरें । तेणे उडावें परी न पुरे । मनशंका ॥ ७६ ॥
वायांचि मान पिळी । अटुवें हियें आंवळी । टिटांतु नळी । धरूनि ठाके ॥ ७७ ॥
म्हणे वांधला मी फुडा । ऐसिया भावनेचिया पडे खोडां । कीं मोकळिया पायांचा चवडा । गोंवी अधिकें ॥ ७८ ॥
ऐसा काजेंवीण आंतुडला । तो सांग पां काय आणिके वांधिला । मग न सोडीच जन्ही नेला । तोडूनि अर्धा ॥ ७९ ॥
म्हणौनि आपण्यां आपणचि रिषु । जेणे वाढविला हा संकल्पु । येर स्वयंबुद्धी म्हणे बापु । जो नाथिलें नेवे ॥ ८० ॥

जितात्मनः प्रशान्तस्य परमात्मा समाहितः ।

श्रीतोष्णसुखदुःखेषु तथा मानापमानयोः ॥ ७ ॥

तया स्वांतःकरणजिता । सकळकामोपशांता । परमात्मा परौता । दुरी नाहीं ॥ ८ ॥
जैसा किडाळाचा दोषु जाये । तरी पंधरें तेंचि होये । तैसें जीवा ब्रह्मत्व आहे । संकल्पलोर्पीं ॥ ८२ ॥
हा घटाकारु जैसा । निमालिया तया अवकाशा । नलगे मिळों जाणे आकाशा । आना ठाया ॥ ८३ ॥
तैसा देहाहंकारु नाथिला । हा समूळ जयाचा नाशिला । तोचि परमात्मा संचला । आधीचि आहे ॥ ८४ ॥
आतां श्रीतोष्णाचिया वाहणी । तेथ सुखदुःखाची कडसणीं । इयें न समाती कांहीं बोलणीं । मानापमानांचीं ॥ ८५ ॥
जे जिये वाटा सूर्यु जाये । तेउतें तेजाचें विश्व होये । तैसें तया पावे तें आहे । तोचि म्हणौनी ॥ ८६ ॥
देखैं मेघौनि सुटती धारा । तिया न रुपती जैसिया सागरा । तैशीं शुभाशुभें योगीश्वरा । नव्हती आनें ॥ ८७ ॥

ज्ञानविज्ञानतृप्तात्मा कूटस्थो विजितेन्द्रियः ।

युक्त इत्युच्यते योगी समलोष्टाशमकांचनः ॥ ८ ॥

जो हा विज्ञानात्मकु भावो । तया विवरितां जाहला वावो । मग लागला जंव पाहों । तंव ज्ञान तें तोचि ॥ ८८ ॥
आतां व्यापकु कीं एकदेशी । हे ऊहापोही जे ऐसी । ते करावी ठेली आपैशी । दुजेनवीण ॥ ८९ ॥
ऐसा शरीरीचि परी कौतुके । परब्रह्माचेनि पाडें तुकें । जेणे जिंतलीं एकें । इंद्रियें गा ॥ ९० ॥
तो जितेंद्रियु सहजें । तोचि योगयुक्तु म्हणिजे । जेणे सानें थोर नेणिजे । कवणें काळीं ॥ ९१ ॥
देखैं सोनयाचें निखळ । मेरुयेसणें ढिसाळ । आणि मातियेचें डिखळ । सरिसेंचि मानी ॥ ९२ ॥
पाहतां पृथ्वीचें मोल थोडें । ऐसें अनर्ध्यं रत्न चोखडें । देखैं दगडाचेनि पाडें । निचाडु ऐसा ॥ ९३ ॥

सुहन्मित्रार्युदासीनमध्यस्थेद्व्यबन्धुषु ।

साधुष्वपि च पापेषु समबुद्धिर्विशिष्यते ॥ ९ ॥

तेथ सुहृद आणि शत्रु । कां उदासु आणि मित्रु । हा भावमेदु विचित्रु । कल्पूं कैंचा ॥ ९४ ॥
तया बंधु कोण काह्याचा । देविया कवणु तयाचा । मीचि विश्व ऐसा जयाचा । बोधु जाहला ॥ ९५ ॥
मग तयाचिये दिठी । अधमोत्तम असे किरीटी ? । काय परिसाचिये कसवटी । वानिया कीजे ? ॥ ९६ ॥
ते जैशी निर्वाण वर्णुचि करी । तैशी जयाची बुद्धी चराचरी । होय साम्याची उजरी । निरंतर ॥ ९७ ॥
जे ते विश्वालंकाराचें विसुरे । जरी आहाती आनानें आकारें । तरी घडले एकचि भांगारें । परब्रह्में ॥ ९८ ॥

ऐसें जाणणे जें बरवें। तें फावलें तया आघवें। म्हणौनि आहाचवाहाच न झकवे। येणे आकारचित्रे ॥ १९ ॥
 घापे पटामाजि दृष्टी। दिसे तंतूंची सैंध सृष्टी। परी तो एकवांचूनि गोठी। दुजी नाहीं ॥ १०० ॥
 ऐसेनि प्रतीती हें गवसे। ऐसा अनुभव जयातें असे। तोचि समबुद्धि हे अनारिसे। नव्हे जाणे ॥ १०१ ॥
 जयाचें नांव तीर्थरावो। दर्शने प्रशस्तीसि ठावो। जयाचेनि संगें ब्रह्मभावो। भ्रांतासही ॥ १०२ ॥
 जयाचेनि बोलें धर्मु जिये। दिठी महासिद्धिते विये। देखैं स्वर्गसुखादि इयें। खेळू जयाचा ॥ १०३ ॥
 विपायें जरी आठवला चित्ता। तरी दे आपुली योग्यता। हें असो तयातें प्रशंसितां। लाभु आथि ॥ १०४ ॥

योगी युज्जीत सततमात्मानं रहसि स्थितः ।
 एकाकी यतचित्तात्मा निराशीरपरिग्रहः ॥ १० ॥

पुढती अस्तवेना ऐसें। जया पाहलें अद्वैतदिवसें। मग आपणपांचि आपणु असे। अखंडित ॥ १०५ ॥
 ऐसिया दृष्टी जो विवेकी। पार्था तो एकाकी। सहजे अपरिग्रही जो तिहीं लोकीं। तोचि म्हणौनि ॥ १०६ ॥
 ऐसियें असाधारणे। निष्पन्नाचीं लक्षणे। आपुलेनि बहुवसपणे। श्रीकृष्ण बोले ॥ १०७ ॥
 जो ज्ञानियांचा बापु। देखणेयांचे दिठीचा दीपु। जया दादुलयाचा संकल्पु। विश्व रची ॥ १०८ ॥
 प्रणवाचिये पेठे। जाहलें शब्दब्रह्म माजिठे। तें जयाचिया यशा धाकुटें। वेढूं न पुरे ॥ १०९ ॥
 जयाचेनि आंगिकें तेजें। आवो रविशशीचिये वणिजे। म्हणौनि जग हें वेशजे-। वीण असे तया ॥ ११० ॥
 हां गा नामचि एक जयाचें। पाहतां गगनही दिसे टांचें। गुण एकैक काय तयाचे। आकळशील तूं ॥ १११ ॥
 म्हणौनि असो हें वानणे। सांगों नेणों कवणाचीं लक्षणे। दावावीं मिषें येणे। कां बोलिलों तें ॥ ११२ ॥
 ऐकें द्वैताचा ठावोचि फेडी। ते ब्रह्मविद्या कीजेल उघडी। तरी अर्जुना पढिये हे गोडी। नासेल हन ॥ ११३ ॥
 म्हणौनि तें तैसे बोलणे। नव्हे सपातक आड लावणे। केलें मनचि वेगळवाणे। भोगावया ॥ ११४ ॥
 जया सोऽहंभाव अटकु। मोक्षसुखालागोनि रंकु। तयाचिये दिठीचा झणे कळकु। लागेल तुङ्गिया प्रेमा ॥ ११५ ॥
 विपाये अहंभावो ययाचा जाईल। मी तेंचि हा जरी होईल। तरी मग काय कीजेल। एकलेया ॥ ११६ ॥
 दिठीची पाहतां निविजें। कां तोंड भरोनि बोलिजे। नातरी दाढूनि खेंव दीजे। ऐसें कवण आहे ? ॥ ११७ ॥
 आपुलिया मना बरवी। असमाई गोठी जीवीं। ते कवणेंसि चावळावी। जरी ऐक्य जाहलें ॥ ११८ ॥
 इया काकुळती जनार्दनें। अन्योपदेशाचेनि हाताशनें। बोलामाजि मन मनें। आलिंगूं सरलें ॥ ११९ ॥
 हें परिसतां जरी कानडें। तरी जाण पां पार्थ उघडें। कृष्णसुखाचेंचि रूपडें। वोतलें गा ॥ १२० ॥
 हें असो वयसेचिये शेवटीं। जैसें एकचि विये वांझोटी। मग ते मोहाची त्रिपुटी। नाचों लागे ॥ १२१ ॥
 तैसें जाहलें श्रीअनंता। ऐसें तरी मी न म्हणतां। जरी तयाचा न देखतां। अतिशयो एथ ॥ १२२ ॥
 पाहा पां नवल कैसें चोज। कें उपदेशु केउतें झुंज। परी पुढे वालभावें भोज। नाचत असे ॥ १२३ ॥
 आवडी आणि लाजवी। व्यसन आणि शिणवी। पिसें आणि न भुलवी। तरी तेंचि काई ? ॥ १२४ ॥
 म्हणौनि भावार्थु तो ऐसा। अर्जुन मैत्रियेचा कुवासा। कीं सुखें श्रृंगारलिया मानसा। दर्पणु तो ॥ १२५ ॥
 यापरी बाप पुण्यपवित्र। जगीं भक्तिबीजासि सुक्षेत्र। तो श्रीकृष्णकृपे पात्र। याचिलागीं ॥ १२६ ॥
 हो कां आत्मनिवेदनातळींची। जे पीठिका होय सख्याची। पार्थु अधिष्ठात्री तेथिंची। मातृका गा ॥ १२७ ॥
 पासींचि गोसावी न वर्णिजे। मग पाइकाचा गुण घेईजे। ऐसा अर्जुनु तो सहजें। पढिये हरी ॥ १२८ ॥
 पाहां पां अनुरागें भजें। जे प्रियोत्तमें मानिजे। ते पतीहूनि काय न वानिजे। पतिव्रता ? ॥ १२९ ॥
 तैसा अर्जुनचि विशेषे स्तवावा। ऐसें आवडलें मज जीवा। जे तो त्रिभुवनींचिया दैवां। एकायतनु जाहला ॥ १३० ॥

जयाचिया आवडीचेनि पांगें । अमूर्तुही मूर्ती आवगें । पूर्णाहि परी लागे । अवस्था जयाची ॥ १३१ ॥
 तंव श्रोते म्हणती दैव । कैसी बोलाची हवाव । काय नादातें हन बरव । जिणोनि आली ॥ १३२ ॥
 हां हो नवल नोहे देशी । मन्हाटी बोलिजे तरी ऐशी । वाणे उमटताहे आकाशीं । साहित्य रंगाचे ॥ १३३ ॥
 कैसें उन्मेखचांदिं तार । आणि भावार्थु पडे गार । हेचि श्लोकार्थ कुमुदिनी फार । साविया होती ॥ १३४ ॥
 चाडचि निचाडां करी । ऐसी मनोरथी ये थोरी । तेणे विवळले अंतरीं । तेथ डोलु आला ॥ १३५ ॥
 तें निवृत्तिदासें जाणितलें । मग अवधान द्या म्हणितलें । नवल पांडवकुळीं पाहलें । कृष्णदिवसें ॥ १३६ ॥
 देवकीया उदरीं वाहिला । यशोदा सायासें पाळिला । कीं शेखीं उपेगा गेला । पांडवांसी ॥ १३७ ॥
 म्हणौनि बहुदिवस वोळगावा । कां अवसरु पाहोनि विनवावा । हाही सोसु तया सदैवा । पडेचिना ॥ १३८ ॥
 हें असो कथा सांगे वेगीं । मग अर्जुन म्हणे सलगी । देवा इयें संतचिन्हें आंगीं । न ठकती माझ्या ॥ १३९ ॥
 एऱ्हवीं या लक्षणांचिया निजसारा । मी अपाडे कीर अपुरा । परि तुमचेनि बोलें अवधारा । थोरावें जरी ॥ १४० ॥
 जी तुम्ही चित्त देयाल । तरी ब्रह्म मियां होईजेल । काय जहालें अभ्यासिजेल । सांगाल जें ॥ १४१ ॥
 हां हो नेणों कवणाची काहाणी । आइकोनि श्लाघिजत असों अंतःकरणीं । ऐसी जहालेपणाची शिरयाणी ।

कायसी देवा ॥ १४२ ॥

हें आंगे म्यां होईजो का । येतुलें गोसावी आपुलेपणे कीजो कां । तंव हांसोनि श्रीकृष्ण हो कां । करूं म्हणती ॥ १४३ ॥
 देखा संतोषु एक न जोडे । तंवचि सुखाचें सैंघ सांकडे । मग जोडलिया कवणीकडे । अपुरें असे ? ॥ १४४ ॥
 तैसा सर्वेश्वरु बळिया सेवके । म्हणौनि ब्रह्मही होय तो कौतुके । परि कैसा भारें आतला पिके । दैवाचेनि ॥ १४५ ॥
 जो जन्मसहस्रांचियासाठीं । इंद्रादिकांही महागु भेटी । तो आधीनु केतुला किरीटी । जे बोलुही न साहे ॥ १४६ ॥
 मग ऐका जें पांडवे । म्हणितलें म्यां ब्रह्म होआवें । तें अशेषही देवे । अवधारिले ॥ १४७ ॥
 तेथ ऐसेंचि एक विचारिले । जे या ब्रह्मत्वाचे डोहळे जाहले । परि उदरा वैराग्य आहे आलें । बुद्धीचिया ॥ १४८ ॥
 एऱ्हवीं दिवस तरी अपुरे । परी वैराग्यवसंताचेनि भरें । जे सोऽहंभाव महुरे । मोडोनि आला ॥ १४९ ॥
 म्हणौनि प्राप्तिफळीं फळतां । यासि वेळु न लगेल आतां । होय विरक्तु ऐसा अनंता । भरंवसा जाहला ॥ १५० ॥
 म्हणे जें जें हा अधिष्ठील । तें आरंभींच यया फळेल । म्हणौनि सांगितला न वचेल । अभ्यासु वायां ॥ १५१ ॥
 ऐसे विवरोनियां श्रीहरी । म्हणितलें तिये अवसरीं । अर्जुना हा अवधारीं । पंथराजु ॥ १५२ ॥
 तेथ प्रवृत्तिरूच्या बुडीं । दिसती निवृत्तिफळाचिया कोडी । जिये मार्गीचा कापडी । महेशु आझुनी ॥ १५३ ॥
 पैल योगवृदे वहिलीं । आडवीं आकाशीं निघालीं । कीं तेथ अनुभवाच्या पाउलीं । धोरणु पडिला ॥ १५४ ॥
 तिहीं आत्मबोधाचेनि उजुकारें । धांव घेतली एकसरें । कीं येर सकळ मार्ग निदसुरे । सांडूनियां ॥ १५५ ॥
 पाठीं महर्षी येणे आले । साधकांचे सिद्ध जाहाले । आत्मविद थोरावले । येणेंचि पंथे ॥ १५६ ॥
 हा मार्गु जैं देखिजे । तें तहान भूक विसरिजे । रात्रिदिवसु नेणिजे । वाटे इये ॥ १५७ ॥
 चालतां पाऊल जेथ पडे । तेथ अपवर्गाची खाणी उघडे । आक्षंटलिया तरी जोडे । स्वर्गसुख ॥ १५८ ॥
 निगिजे पूर्वीलिया मोहरा । कीं येइजे पश्चिमेचिया घरा । निश्चलपणे धनुर्धरा । चालणे एथिंचे ॥ १५९ ॥
 येणे मार्गे जया ठाया जाइजे । तो गांवो आपणचि होईजे । हें सांगें काय सहजें । जाणसी तूं ॥ १६० ॥
 तेथ पार्थे म्हणितलें देवा । तरी तेंचि मग केव्हां । कां आरिंसमुद्रौनि न काढावा । बुडतु जी मी ॥ १६१ ॥
 तंव श्रीकृष्ण म्हणती ऐसे । हें उत्सृखळ बोलणे कायसे । आम्हीं सांगतसों आपैसे । वरि पुशिले तुवां ॥ १६२ ॥

शुचौ देशे प्रतिष्ठाप्य स्थिरमासनमात्मनः ।

नात्युच्छ्रितं नातिनीचं चैलाजिनकुशोत्तरम् ॥ ११ ॥

तरी विशेषे आतां बोलिजेल । परि तें अनुभवे उपेगा जाईल । म्हणौनि तैसे एक लागेल । स्थान पाहावे ॥ १६३ ॥
जेथ अराणुकेचेनि कोडे । बैसलिया उठों नावडे । वैराग्यासी दुणीव चढे । देखिलिया जे ॥ १६४ ॥
जो संतीं वसविला ठावो । संतोषासि सावावो । मना होय उत्सावो । धैर्याचा ॥ १६५ ॥
अभ्यासुचि आपणयातें करी । हृदयातें अनुभवु वरी । ऐसी रम्यपणाची थोरी । अखंड जेथ ॥ १६६ ॥
जया आड जातां पार्था । तपश्चर्या मनोरथा । पाखांडियाही आस्था । समूळ होय ॥ १६७ ॥
स्वभावे वाटे येतां । जरी वरपडा जाहला अवचितां । तरी सकामुही परि माघौता । निघों विसरे ॥ १६८ ॥
ऐसेनि न राहतयातें राहावी । भ्रमतयातें बैसवी । थापटूनि चेववी । विरक्तीते ॥ १६९ ॥
हें राज्य वर सांडिजे । मग निवांता एथेंचि असिजे । ऐसे शृंगारियांहि उपजे । देखतखेंवो ॥ १७० ॥
जे येणे माने बरवंट । आणि तैसेंचि अतिचोखट । जेथ अधिष्ठान प्रगट । डोळां दिसे ॥ १७१ ॥
आणिकही एक पहावे । जे साधकी वसतें होआवे । आणि जनाचेनि पायरवे । रुळेचिना ॥ १७२ ॥
जेथ अमृताचेनि पाडे । मुळाहीसकट गोडे । जोडती दाटें झाडे । सदा फळती ॥ १७३ ॥
पाउला पाउला उदके । वर्षाकाळेही अतिचोखे । निझरें का विशेषे । सुलभे जेथ ॥ १७४ ॥
हा आतपुही आळुमाळु । जाणिजे तरी शीतळु । पवनु अति निश्चळु । मंदु झुळके ॥ १७५ ॥
बहुत करूनि निःशब्द । दाट न रिगे श्वापद । शुक हन षट्पद । तेउतें नाहीं ॥ १७६ ॥
पाणिलगें हंसे । दोनी चारी सारसे । कवणे एके वेळे बैसे । तरी कोकिळही हो ॥ १७७ ॥
निरंतर नाहीं । तरी आलीं गेलीं काहीं । होतु कां मयूरेही । आम्ही ना न म्हणों ॥ १७८ ॥
परि आवश्यक पांडवा । ऐसा ठावो जोडावा । तेथ निगूढ मठ होआवा । कां शिवालय ॥ १७९ ॥
दोहींमाजीं आवडे तें । जे मानलें होय चित्ते । बहुतकरूनि एकांते । बैसिजे गा ॥ १८० ॥
म्हणौनि तैसे तें जाणावे । मन राहतें पाहावे । राहील तेथ रचावे । आसन ऐसे ॥ १८१ ॥
वरी चोखट मृगसेवडी । माजीं धूतवस्त्राची घडी । तळवटीं अमोडी । कुशांकुर ॥ १८२ ॥
सकोमळ सरिसे । सुबद्ध राहती आपैसे । एकपाडे तैसे । वोजा घालीं ॥ १८३ ॥
परि सावियाचि उंच होईल । तरी आंग हन डोलेल । नीच तरी पावेल । भूमिदोषु ॥ १८४ ॥
म्हणौनि तैसे न करावे । समभावे धरावे । हें बहु असो होआवे । आसन ऐसे ॥ १८५ ॥

तत्रैकाग्रं मनः कृत्वा यत्त्वित्तेन्द्रियक्रियः ।
उपविश्यासने युञ्ज्याद्योगमात्मविशुद्धये ॥ १२ ॥

मग तेथ आपण । एकाग्र अंतःकरण । करूनि सद्गुरुस्मरण । अनुभविजे ॥ १८६ ॥
जेथ स्मरतेनि आदरें । सबाह्य सात्त्विके भरे । जंव काठिण्य विरे । अहंभावाचे ॥ १८७ ॥
विषयांचा विसरु पडे । इंद्रियांची कसमस मोडे । मनाची घडी घडे । हृदयामाजीं ॥ १८८ ॥
ऐसे एक्य हें सहजे । फावे तंव राहिजे । मग तेणेंचि बोधें बैसिजे । आसनावरी ॥ १८९ ॥
आतां आंगातें आंग वरी । पवनातें पवनु धरी । ऐसी अनुभवाची उजरी । होंचि लागे ॥ १९० ॥
प्रवृत्ति माघौति मोहरे । समाधि ऐलाडी उतरे । आघवे अभ्यासु सरे । बैसतखेंवो ॥ १९१ ॥
मुद्रेची प्रौढी ऐशी । तेचि सांगिजेल आतां परियेसीं । तरी उरु या जघनासी । जडोनि घालीं ॥ १९२ ॥

चरणतळे देव्हडीं । आधारदूमाच्या बुडीं । सुघटिते गाढीं । संचरीं पां ॥ १९३ ॥
 सव्य तो तळी ठेविजे । तेणे सिवणीमध्ये पीडिजे । वरी बैसे तो सहजें । वाम चरणु ॥ १९४ ॥
 गुद मेंद्राआंतौतीं । चारी अंगुळे निगुतीं । तेथ सार्ध सार्ध प्रांतीं । सांडूनियां ॥ १९५ ॥
 माजी अंगुळ एक निगे । तेथ टांचेचेनि उत्तरभागे । नेहेटिजे वरि आंगे । पेललेनि ॥ १९६ ॥
 उचलिले कां नेणिजे । तैसे पृष्ठांत उचलिजे । गुल्फद्वय धरिजे । तेणेचि मानें ॥ १९७ ॥
 मग शरीर संचु पार्था । अशेषही सर्वथा । पार्णीचा माथा । स्वयंभु होय ॥ १९८ ॥
 अर्जुना हें जाण । मूळबंधाचे लक्षण । वज्रासन गौण । नाम यासी ॥ १९९ ॥
 ऐसी आधारी मुद्रा पडे । आणि आधीचा मार्गु मोडे । तेथ अपानु आंतुलेकडे । वोहोटों लागे ॥ २०० ॥

समं कायशिरोग्रीवं धारयन्नचलं स्थिरः ।
 सप्रेक्ष्य नासिकाग्रं स्वं दिशश्चानवलोकयन् ॥ १३ ॥

तंव करसंपुट आपैसे । वाम चरणीं बैसे । तंव बाहुमूळीं दिसे । थोरीव आली ॥ २०१ ॥
 माजीं उभारलेनि दंडे । शिरकमळ होय गाडे । नेत्रद्वारींचीं कवाडे । लागूं पाहती ॥ २०२ ॥
 वरचिले पातीं ढळतीं । तळींचीं तळीं पुंजाळती । तेथ अर्धोन्मीतित स्थिती । उपजे तया ॥ २०३ ॥
 दिठी राहेनि आंतुलीकडे । बाहेर पाऊल घाली कोडे । ते ठायीं ठावो पडे । नासाग्रपीठीं ॥ २०४ ॥
 ऐसे आंतुच्या आंतुचि रचे । बाहेरी मागुतें न वचे । म्हणैनि राहणे आधिये दिठीचे । तेथेचि होय ॥ २०५ ॥
 आतां दिशांची भेटी घ्यावी । कां रूपाची वास पहावी । हे चाड सरे आघवी । आपैसया ॥ २०६ ॥
 मग कंठनाळ आटे । हनुवटी हडौती दाटे । ते गाढी होऊनि नेहटे । वक्षःस्थळीं ॥ २०७ ॥
 माजीं घंटिका लोपे । वरी बंधु जो आरोपे । तो जालंधरु म्हणिपे । पंडुकुमरा ॥ २०८ ॥
 नाभीवरी पोखे । उदर हें थोके । अंतरीं फाके । हृदयकोशु ॥ २०९ ॥
 स्वाधिष्ठानावरिचिले कांठीं । नाभिस्थानातळवटीं । बंधु पडे किरीटी । वोढियाणा तो ॥ २१० ॥

प्रशांतात्मा विगतभीर्ह्यचारिवरते स्थितः ।
 मनः संयम्य मच्चित्तो युक्त आसीत मत्परः ॥ १४ ॥

कुंडलीनी दर्शन....
 ऐसी शरीराबाहेरलीकडे । अभ्यासाची पांखर पडे । तंव आंतु त्राय मोडे । मनोधर्माची ॥ २११ ॥
 कल्पना निमे । प्रवृत्ती शमे । आंग मन विरमे । सावियाचि ॥ २१२ ॥
 क्षुधा काय जाहाली । निद्रा केउती गेली । हे आठवणही हारपली । न दिसे वेगां ॥ २१३ ॥
 जो मूळबंधे कोङला । अपानु माघौता मुरडला । तो सवेचि वरी सांकडला । धरी फुगूं ॥ २१४ ॥
 क्षोभलेपणे माजे । उवाइला ठायीं गाजे । मणिपूरेसीं झुंजे । राहेनियां ॥ २१५ ॥
 मग थावलिये वाहुळी । सैंघ घेऊनि घर डहुळी । बाळपणींची कुहीळी । बाहेर घाली ॥ २१६ ॥
 भीतरीं वळी न धरे । कोयामाजीं संचरे । कफपित्तांचे थारे । उरों नेदी ॥ २१७ ॥
 धातूंचे समुद्र उलंडी । मेदाचे पर्वत फोडी । आंतली मज्जा काढी । अस्थिगत ॥ २१८ ॥
 नाडीते सोडवी । गात्रांते विघडवी । साधकाते भेडसावी । परी विहावे ना ॥ २१९ ॥

व्याधीतें दावी । सर्वेचि हरवी । आप पृथ्वी कालवी । एकवाट ॥ २२० ॥
 तंव येरीकडे धनुर्धरा । आसनाचा उबारा । शक्ति करी उजगरा । कुंडलिनीतें ॥ २२१ ॥
 नागिणीचें पिलें । कुंकुमें नाहलें । वळण घेऊनि आलें । सेजे जैसें ॥ २२२ ॥
 तैशी ते कुंडलिनी । मोटकी औट वळणी । अधोमुख सर्पिणी । निदेली असे ॥ २२३ ॥
 विद्युल्लतेची विडी । वन्हिज्वाळांची घडी । पंधरेयाची चोखडी । घोंटीव जैशी ॥ २२४ ॥
 तैशी सुबद्ध आटली । पुटी होती दाटली । तें वज्रासनें चिमुटली । सावधु होय ॥ २२५ ॥
 तेथ नक्षत्र जैसें उलंडलें । कीं सूर्याचें आसन मोडलें । तेजाचें बीज विरुद्धलें । अंकुरेशीं ॥ २२६ ॥
 तैशी वेदियातें सोडिती । कवतिकें आंग मोडिती । कंदावरी शक्ती । उठली दिसे ॥ २२७ ॥
 सहजें बहुतां दिवसांची भूक । वरी चेवविली तें होय मिष । मग आवेशें पसरी मुख । ऊर्ध्वा उजू ॥ २२८ ॥
 तेथ हृदयकोशातळवटीं । जो पवनु भरे किरीटी । तया सगळेयाचि मिठी । देऊनि घाली ॥ २२९ ॥
 मुखींच्या ज्वाळीं । तळीं वरी कवळी । मांसाची वडवाळी । आरोगूं लागे ॥ २३० ॥
 जे जे ठाय समांस । तेथ आहाच जोडे घाउस । पाठी एकदोनी घांस । हियाही भरी ॥ २३१ ॥
 मग तळवे तळहात शोधी । ऊर्ध्वीचे खंड भेदी । झाडा घे संधी । प्रत्यंगाचा ॥ २३२ ॥
 अधोभाग तरी न संडी । परि नखींचेही सत्त्व काढी । त्वचा धुवूनि जडी । पांजरेशीं ॥ २३३ ॥
 अस्थींचे नळे निरपे । शिरांचे हीर वोरपे । तंव बाहेरी विरुद्धी करपे । रोमबीजांची ॥ २३४ ॥
 मग सप्तधातुंच्या सागरीं । ताहानेली घोंट भरी । आणि सर्वेचि उन्हाळा करी । खडखडीत ॥ २३५ ॥
 नासापुटौनि वारा । जो जातसे अंगुळे वारा । तो गच्च धरूनि माधारा । आंतु घाली ॥ २३६ ॥
 तेथ अध वरौतें आकुंचे । ऊर्ध्व तळौतें खांचे । तया खेंवामाजि चक्राचे । पदर उरती ॥ २३७ ॥
 एळवीं तरी दोन्ही तेळ्हांचि मिळती । परी कुंडलिनी नावेक दुश्मित होती । ते तयांतें म्हणे परौती ।
 तुम्हीचि कायसी एथे ? ॥ २३८ ॥

आइकें पार्थिव धातु आघवी । आरोगितां कांहीं नुरवी । आणि आपातें तंव ठेवी । पुसोनियां ॥ २३९ ॥
 ऐसी दोनी भूतें खाये । ते वेळीं संपूर्ण धाये । मग सौम्य होउनि राहे । सुषुम्नेपाशीं ॥ २४० ॥
 तेथ तृप्तीचेनि संतोषें । गरळ जें वमी मुखें । तेणे तियेचेनि पीयूषें । प्राणु जिये ॥ २४१ ॥
 तो अग्नि आंतूनि निघे । परी सबाह्य निववूंचि लागे । ते वेळीं कसु बांधिती आंगें । सांडिला पुढती ॥ २४२ ॥
 मार्ग मोडिती नाडीचे । नवविधपण वायूचें । जाय म्हणौनि शरीराचे । धर्मु नाहीं ॥ २४३ ॥
 इडा पिंगळा एकवटती । गांठी तिन्ही सुटती । साही पदर फुटती । चक्रांचे हे ॥ २४४ ॥
 मग शशी आणि भानु । ऐसा कल्पिजे जो अनुमानु । तो वातीवरी पवनु । गिंवसितां न दिसे ॥ २४५ ॥
 बुद्धीची पुळिका विरे । परिमळु घ्राणीं उरे । तोही शक्तीसवें संचरे । मध्यमेमाजीं ॥ २४६ ॥
 तंव वरिलेकडोनि ढाळें । चंद्रामृताचें तळें । कानवडोनी मिळे । शक्तिमुखीं ॥ २४७ ॥
 तेणे नाळकें रस भरे । तो सवांगामाजीं संचरे । जेथिंचा तेथ मुरे । प्राणपवनु ॥ २४८ ॥
 तातलिये मुसें । मेण निघोनि जाय जैसें । मग कोंदली राहे रसें । वोतलेनी ॥ २४९ ॥
 तैसें पिंडाचेनि आकरें । ते कळाचि कां अवतरे । वरी त्वचेचेनि पदरे । पांधुरली असे ॥ २५० ॥
 जैशी आभाळाची बुंधी । करूनि राहे गमस्ती । मग फिटलिया दीप्ति । धरूनि ये ॥ २५१ ॥
 तैसा आहाचवरि कोरडा । त्वचेचा असे पातोडा । तो झडोनि जाय कोंडा । जैसा होय ॥ २५२ ॥
 मग काश्मीरीचे स्वयंभ । कां रत्नबीजा निघाले कोंभ । अवयवकांतीची भांब । तैसी दिसे ॥ २५३ ॥
 नातरी संध्यारागींचे रंग । काढूनि वळिलें तें आंग । कीं अंतज्जर्योतीचें लिंग । निर्वाळिले ॥ २५४ ॥

कुंकुमाचें भरींव । सिद्धरसाचें वोतींव । मज पाहतां सावेव । शांतिचि ते ॥ २५५ ॥
 तें आनंदचित्रींचें लेप । नातरी महासुखाचें रूप । कीं संतोषतरूचें रोप । थांबलें जैसें ॥ २५६ ॥
 तो कनकचंपकाचा कळा । कीं अमृताचा पुतळा । नाना सासिन्नला मळा । कोंवळिकेचा ॥ २५७ ॥
 हो कां जे शारदियेचेनि वोलें । चंद्रबिंब पाल्हेलें । कां तेजचि मूर्त वैसलें । आसनावरी ॥ २५८ ॥
 तैसें शरीर होये । जे वेळीं कुंडलिनी चंद्र पीये । मग देहाकृति विहे । कृतांतु गा ॥ २५९ ॥
 वार्धक्य तरी बहुडे । तारुण्याची गांठी विघडे । लोपली उघडे । बाळदशा ॥ २६० ॥
 वयसा तरी येतुलेवरी । एऱ्हवीं बळाचा बळार्थु करी । धैर्यांची थोरी । निरुपमु ॥ २६१ ॥
 कनकहुमाच्या पालवीं । रत्नकळिका नित्य नवी । नखें तैसीं बरवीं । नवीं निघती ॥ २६२ ॥
 दांतही आन होती । परि अपाडे सानेजती । जैसी दुबाहीं वैसे पांती । हिरेयांची ॥ २६३ ॥
 माणिकुलियांचिया कणिया । सावियाचि अणुमानिया । तैसिया सर्वांगीं उधवती अणियां । रोमांचियां ॥ २६४ ॥
 करचरणतळें । जैसीं कां रातोत्पलें । पाखाळीव होती डोळे । काय सांगों ॥ २६५ ॥
 निडाराचेनि कोंदाटें । मोतियें नावरती संपुटें । मग शिवणी जैशी उतटे । शुक्तिपल्लवांची ॥ २६६ ॥
 तैशीं पातियांचिये कवळिये न समाये । दिठी जाकळोनि निघों पाहे । आधिलीचि परी होये । गगना कवळिती ॥ २६७ ॥
 आइके देह होय सोनियाचें । परि लाघव ये वायूचें । जे आप आणि पृथ्वीचे । अंशु नाहीं ॥ २६८ ॥
 मग समुद्रापैलीकडील देखे । स्वर्गीचा आलोचु आइके । मनोगत वोळखे । मुंगियेचें ॥ २६९ ॥
 पवनाचा वारिकां वळघे । चाले तरी उदकीं पाऊल न लागे । येणे येणे प्रसंगे । येती बहुता सिद्धि ॥ २७० ॥
 आइके प्राणाचा हातु धरूनी । गगनाची पाउटी करूनी । मध्यमेचेनि दादराहुनी । हृदया आली ॥ २७१ ॥
 ते कुंडलिनी जगदंबा । जे चैतन्यचक्रवर्तीची शोभा । जया विश्वबीजाचिया कोंभा । साउली केली ॥ २७२ ॥
 जे शून्यलिंगाची पिंडी । जे परमात्मया शिवाची करंडी । जे प्रणवाची उघडी । जन्मभूमी ॥ २७३ ॥
 हें असो ते कुंडलिनी बाळी । हृदयाआंतु आली । अनुहताची बोली । चावळे ते ॥ २७४ ॥
 शक्तीचिया आंगा लागलें । बुद्धीचें चैतन्य होतें जाहलें । तें तेणे आइकिलें । अळुमाळु ॥ २७५ ॥
 घोषाच्या कुंडीं । नादचित्रांचीं रूपडीं । प्रणवाचिया मोडी । रेखिलीं ऐसीं ॥ २७६ ॥
 हेंचि कल्पावें तरी जाणिजे । परी कल्पितें कैचें आणिजे । तरी नेणों काय गाजे । तिये ठायीं ॥ २७७ ॥
 विसरोनि गेलों अर्जुना । जंव नाशु नाहीं पवना । तंव वाचा आथी गगना । म्हणौनि घुमे ॥ २७८ ॥
 तया अनुहताचेनि मेघें । आकाश दुमदुमों लागे । तंव ब्रह्मस्थानींचे वेगें । सहज फिटे ॥ २७९ ॥
 आइके कमळगर्भाकारें । जें महदाकाश दुसरें । जेथ चैतन्य आधातुरें । करूनि असिजे ॥ २८० ॥
 तया हृदयाच्या परिवरी । कुंडलिनिया परमेश्वरी । तेजाची शिदोरी । विनियोगिली ॥ २८१ ॥
 बुद्धीचेनि शाकें । हातबोनें निकें । द्वैत तेथ न देखे । तैसें केलें ॥ २८२ ॥
 निजकांती हारविली । मग प्राणुचि केवळ जाहाली । ते वेळीं कैसी गमली । म्हणावी पां ? ॥ २८३ ॥
 हो कां जे पवनाची पुतळी । पांघुरली होती सोनसळी । ते फेडूनियां वेगळी । ठेविली तिया ॥ २८४ ॥
 नातरी वायूचेनि आंगें झगटली । दीपाची दिठी निवटली । कां लखलखोनि हारपली । वीजु गगनीं ॥ २८५ ॥
 तैशी हृदयकमळवेहीं । दिसे जैशी सोनियाची सरी । नातरी प्रकाशजळाची झरी । वाहत आली ॥ २८६ ॥
 मग ते हृदयभूमी पोकळे । जिराली कां एके वेळे । तैसें शक्तीचें रूप मावळे । शक्तीचिमाजीं ॥ २८७ ॥
 तेहां तरी शक्तीचि म्हणिजे । एऱ्हवीं तो प्राणु केवळ जाणिजे । आतां नादुबिंदु नेणिजे । कळा ज्योती ॥ २८८ ॥
 मनाचा हन मारु । कां पवनाचा आधारु । ध्यानाचा आदरु । नाहीं परी ॥ २८९ ॥
 हे कल्पना घे सांडी । तें नाहीं इये परवडी । हे महाभूतांची फुडी । आटणी देखां ॥ २९० ॥

पिंडे पिंडाचा ग्रासु । तो हा नाथसंकेतींचा दंशु । परि दाऊनि गेला उद्देशु । श्रीमहाविष्णु ॥ २९१ ॥
तया ध्वनिताचें केणे सोडुनि । यथार्थाची घडी झाडुनी । उपलविली म्यां जाणुनी । ग्राहीक श्रोते ॥ २९२ ॥

युज्जन्मेवं सदात्मानं योगी नियतमानसः ।
शान्तिं निर्वाणपरमां मत्संस्थामधिगच्छति ॥ १५ ॥

ऐके शक्तीचें तेज जेब्हां लोपे । तेथ देहाचें रूप हारपे । मग तो डोळ्यांमाजी लपे । जगाचिया ॥ २९३ ॥
एन्हवीं आधिलाचि ऐसें । सावयव तरी दिसे । परी वायूचें कां जैसें । वळिले होय ॥ २९४ ॥
नातरी कर्दळीचा गाभा । बुंधी सांडोनी उभा । कां अवयवचि नभा । उदयला तो ॥ २९५ ॥
तैसें होय शरीर । तैं तें म्हणिजे खेचर । हें पद होतां चमत्कार । पिंडजनीं ॥ २९६ ॥
देखें साधकु निधोनि जाये । मागां पाउलांची वोळ राहे । तेथ ठायीं ठायीं होये । अणिमादिक ॥ २९७ ॥
परि तेणे काय काज आपणयां । अवधारीं ऐसा धनंजया । लोप आर्थी भूतत्रया । देहींचा देहीं ॥ २९८ ॥
पृथ्वीतें आप विरवी । आपातें तेज जिरवी । तेजातें पवनु हरवी । हृदयामाजीं ॥ २९९ ॥
पाठीं आपण एकला उरे । परि शरीराचेनि अनुकारे । मग तोही निगे अंतरें । गगना मिळे ॥ ३०० ॥
ते वेळीं कुंडलिनी हे भाष जाये । मग मारुती ऐसें नाम होये । परि शक्तिपण तें आहे । जंव न मिळे शिवीं ॥ ३०१ ॥
मग जालंधर सांडी । ककारांत फोडी । गगनाचिये पाहाडीं । पैठी होय ॥ ३०२ ॥
ते अँ काराचिये पाठी । पाय देत उठाउठी । पश्यंतीचिये पाउटी । मागां घाली ॥ ३०३ ॥
पुढां तन्मात्रा अर्धवेरी । आकाशाच्या अंतरीं । भरती गमे सागरीं । सरिता जेवीं ॥ ३०४ ॥
मग ब्रह्मरंगीं स्थिरावोनी । सोऽहंभावाच्या बाह्या पसरुनी । परमात्मलिंगा धांवोनी । आंगा घडे ॥ ३०५ ॥
तंव महाभूतांची जवनिका फिटे । मग दोहींसि होय झाटें । तेथ गगनासकट आटे । समरसीं तिये ॥ ३०६ ॥
यें मेघाचेनि मुखीं निवडिला । समुद्र कां वोधीं पडिला । तो मागुता जैसा आला । आपणपयां ॥ ३०७ ॥
तेवीं पिंडाचेनि मिषें । पदीं पद प्रवेशे । तें एकत्व होय तैसें । पंडुकुमरा ॥ ३०८ ॥
आतां दुजें हन होतें । कीं एकचि हें आइतें । ऐशिये विवंचनेपुरतें । उरेचिना ॥ ३०९ ॥
गगनीं गगन लया जाये । ऐसें जें कांहीं आहे । तें अनुभवें जो होये । तो होऊनि ठाके ॥ ३१० ॥
म्हणौनि तेथिंची मातु । न चढेचि बोलाचा हातु । जेणे संवादाचिया गांवाआंतु । पैठी कीजे ॥ ३११ ॥
अर्जुना एन्हवीं तरी । इया अभिप्रायाचा जे गर्व धरी । ते पाहें पां वैखरी । दुरी ठेली ॥ ३१२ ॥
भूलता मागिलीकडे । तेथ मकाराचेंचि आंग न मांडे । सडेया प्राणा सांकडे । गगना येतां ॥ ३१३ ॥
पाठीं तेथेंचि तो भेसळला । तैं शब्दाचा दिवो मावळला । मग तयाहि वरी आटु भविन्नला । आकाशाचा ॥ ३१४ ॥
आतां महाशून्याचिया डोहीं । जेथ गगनसीचि थावो नाहीं । तेथ तागा लागेल काई । बोलाचा इया ? ॥ ३१५ ॥
म्हणौनि आखरामाजीं सांपडे । कीं कानवरी जोडे । हे तैसें नव्हे फुडे । त्रिशुद्धी गा ॥ ३१६ ॥
जें कहीं दैवें । अनुभविलें फावे । तैं आपणचि हें ठाकावें । होऊनियां ॥ ३१७ ॥
पुढती जाणणें तें नाहींचि । म्हणौनि असो किती हेंचि । बोलावें आतां वायांचि । धनुर्धरा ॥ ३१८ ॥
ऐसे शब्दजात माघौतें सरे । तेथ संकल्पाचें आयुष्य पुरे । वाराही जेथ न शिरे । विचाराचा ॥ ३१९ ॥
जें उन्मनियेचें लावण्य । जें तुर्येचें तारुण्य । अनादि जें अगण्य । परमतत्त्व ॥ ३२० ॥
जें विश्वाचें मूळ । जें योगदूमाचें फळ । जें आनंदाचें केवळ । चैतन्य गा ॥ ३२१ ॥
जें आकाराचा प्रांतु । जें मोक्षाचा एकांतु । जेथ आदि आणि अंतु । विरोनी गेले ॥ ३२२ ॥

जें महाभूतांचें बीज । जें महातेजाचें तेज । एवं पार्था जें निज- । स्वरूप माझें ॥ ३२३ ॥
 ते हे चतुर्भुज कोंभेली । जयाची शोभा रूपा आली । देखोनि नास्तिकीं नोकिलीं । भक्तवृदें ॥ ३२४ ॥
 तें अनिर्वाच्य महासुख । पैं आपणचि जाहले जे पुरुष । जयांचे कां निष्कर्ष । प्राप्तिवेरीं ॥ ३२५ ॥
 आम्हीं साधन हें जें सांगितलें । तेंचि शरीरीं जिहीं केलें । ते आमुचेनि पाडें आले । निर्वाळलेया ॥ ३२६ ॥
 परब्रह्माचेनि रसें । देहाकृतीचिये मुसें । वोतींव जाहले तैसे । दिसती आंगें ॥ ३२७ ॥
 जरी हे प्रतीति हन अंतरीं फांके । तरी विश्वचि हें अवधें झांके । तंब अर्जुन म्हणे निकें । साचचि जी हें ॥ ३२८ ॥
 कां जें आपण आतां देवो । हा बोलिले जो उपावो । तो प्राप्तीचा ठावो । म्हणोनि घडे ॥ ३२९ ॥
 इये अभ्यासीं जे दृढ होती । ते भरंवसेनि ब्रह्मत्वा येती । हें सांगतियाची रीती । कळलें मज ॥ ३३० ॥
 देवा गोठीचि हे ऐकतां । बोधु उपजतसे चित्ता । मा अनुभवें तल्लीनता । नोहेल केवीं ? ॥ ३३१ ॥
 म्हणौनि एथ कांहीं । अनारिसें नाहीं । परी नावभरी चित्त देई । बोला एका ॥ ३३२ ॥
 आतां कृष्णा तुवां सांगितला योगु । तो मना तरी आला चांगु । परि न शेंके करूं पांगु । योग्यतेचा ॥ ३३३ ॥
 सहजें आंगिक जेतुलें आहे । तेतुलियाची जरी सिद्धि जाये । तरी हाचि मार्गु सुखोपायें । अभ्यासीन ॥ ३३४ ॥
 नातरी देवो जैसे सांगतील । तैसें आपणपें जरी न ठकेल । तरी योग्यतेवीण होईल । तेंचि पुसों ॥ ३३५ ॥
 जीवींचिये ऐसी धारण । म्हणोनि पुसावया जाहलें कारण । मग म्हणे तरी आपण । चित्त देइजो ॥ ३३६ ॥
 हां हो जी अवधारिलें । जें हें साधन तुम्हीं निरूपिलें । तें आवडतयाहि अभ्यासिलें । फावों शके ? ॥ ३३७ ॥
 कीं योग्यतेवीण नाहीं । ऐसें हन आहे कांहीं । तेथ श्रीकृष्ण म्हणती काई । धनुर्धरा ॥ ३३८ ॥
 हें काज कीर निर्वाण । परि आणिकही जें कांहीं साधारण । तेंही अधिकाराचे वोडवेविण । काय सिद्धि जाय ? ॥ ३३९ ॥
 पैं योग्यता जे म्हणिजे । ते प्राप्तीची अधीन जाणिजे । कां जे योग्य होऊनि कीजे । तें आरंभिलें फळें ॥ ३४० ॥
 तरी तैसी एथ कांहीं । सावियाचि केणी नाहीं । आणि योग्यतेची काई । खाणी असे ? ॥ ३४१ ॥
 नावेक विरक्तु । जाहला देहधर्मी नियतु । तरि तोचि नक्हे व्यवस्थितु । अधिकारिया ? ॥ ३४२ ॥
 येतुलालिये आयणीमाजिवडें । योग्यपण तूतेही जोडे । ऐसें प्रसंगें सांकडें । फेडिलें तयाचें ॥ ३४३ ॥
 मग म्हणे पार्था । ते हे ऐसी व्यवस्था । अनियतासि सर्वथा । योग्यता नाहीं ॥ ३४४ ॥

नात्यशनतस्तु योगोऽस्ति न चैकान्तमनशनतः ।
 न चाति स्वप्नशीलस्य जाग्रतो नैव चार्जुन ॥ १६ ॥

जो रसनेंद्रियाचा अंकिला । कां निंद्रेसी जीवें विकला । तो नाहींच एथ म्हणितला । अधिकारिया ॥ ३४५ ॥
 अथवा आग्रहाचिये बांदोडी । क्षुधा तृष्णा कोंडी । आहारातें तोडी । मारूनियां ॥ ३४६ ॥
 निंद्रेचिया वाटा नवचे । ऐसा दृढिवेचेनि अवतरणें नाचे । तें शरीरचि नक्हे तयाचें । मा योगु कवणाचा ? ॥ ३४७ ॥
 म्हणौनि अतिशयें विषयो सेवावा । तैसा विरोधु नोहावा । कां सर्वथा निरोधावा । हेंही नको ॥ ३४८ ॥

युक्ताहारविहारस्य युक्तचेष्टस्य कर्मसु ।
 युक्तस्वप्नावबोधस्य योगो भवति दुःखहा ॥ १७ ॥

आहार तरी सेविजे । परी युक्तीचेनि मापें मविजे । क्रियाजात आचरिजे । तयाचि स्थिती ॥ ३४९ ॥
 मितला बोलीं बोलिजे । मितलिया पाउलीं चालिजे । निंद्रेही मानु दीजे । अवसरें एकें ॥ ३५० ॥

जागणे जरी जाहले । तरी होआवें तें मितले । येतुलेनि धातुसाम्य संचले । असेल सहजे ॥ ३५१ ॥
ऐसे युक्तीचेनि हाते । जे इंद्रियां वोपिजे भाते । तैं संतोषासी वाढते । मनचि करी ॥ ३५२ ॥

यदा विनियतं चित्तमात्मन्येवावतिष्ठते ।
निःस्पृहः सर्वकामेभ्यो युक्त इत्युच्यते तदा ॥ १८ ॥

बाहेर युक्तीची मुद्रा पडे । तव आंत आंत सुख वाढे । तेथे सहजेचि योगु घडे । नाम्यासितां ॥ ३५३ ॥
जैसे भाग्याचिया भडसे । उद्यमाचेनि मिसे । मग समृद्धिजात आपैसे । घर रिघे ॥ ३५४ ॥
तैसा युक्तिमंतु कौतुके । अभ्यासाचिया मोहरा ठाके । आणि आत्मसिद्धीचि पिके । अनुभवु तयाचा ॥ ३५५ ॥
म्हणोनि युक्ति हे पांडवा । घडे जया सदैवा । तो अपवर्गीचिये राणिवा । अळंकारिजे ॥ ३५६ ॥

यथा दीपो निवातस्थो नेङ्गते सोपमा स्मृता ।
योगिनो यतचित्तस्य युज्जतो योगमात्मनः ॥ १९ ॥

युक्ति योगाचे आंग पावे । ऐसे प्रयाग जेथ होय बरवे । तेथ क्षेत्रसंन्यासे स्थिरावे । मानस जयाचे ॥ ३५७ ॥
तयाते योगयुक्त तूं म्हण । हेही प्रसंगे जाण । तें दीपाचे उपलक्षण । निर्वातींचिया ॥ ३५८ ॥
आतां तुझे मनोगत जाणोनी । कांहीं एक आम्ही म्हणौनि । तें निके चित्त देउनी । परिसावे गा ॥ ३५९ ॥
तूं प्राप्तीची चाड वाहसी । परी अभ्यासीं दक्षु नव्हसी । तें सांग पां काय विहसी । दुवाडपणा ? ॥ ३६० ॥
तरी पार्था हें झणे । सायास घेशीं हो मने । वायां बागूल इये दुर्जने । इंद्रिये करिती ॥ ३६१ ॥
पाहें पां आयुष्याते अढळ करी । जे सरते जीवित वारी । तया औषधाते वैरी । काय जिह्वा न म्हणे ? ॥ ३६२ ॥
ऐसे हितासि जे जे निके । तें सदाचि या इंद्रियां दुःखें । एळवीं सोपें योगासारिखें । कांहीं आहे ? ॥ ३६३ ॥

यत्रोपरमते चित्तं निरुद्धं योगसेवया ।
यत्र चैवात्मनात्मानं पश्यन्नात्मनि तुष्यति ॥ २० ॥
सुखमात्यन्तिकं यत्तद्बुद्धिग्राह्यमतीन्द्रियम् ।
वेत्ति यत्र न चैवायं स्थितश्वलति तत्त्वतः ॥ २१ ॥

म्हणौनि आसनाचिया गाढिका । जो आम्हीं अभ्यासु सांगितला निका । तेणे होईल तरी हो कां । निरोधु यया ॥ ३६४ ॥
एळवीं तरी येणे योगे । जे इंद्रियां विंदाण लागे । तैं चित्त भेटों रिगे । आपणपेयां ॥ ३६५ ॥
परतोनि पाठिमोरे ठाके । आणि आपणियांते आपण देखे । देखतखेवों वोळखे । म्हणे तत्त्व हें मी ॥ ३६६ ॥
तिये ओळखीचिसरिसे । सुखाचिया साम्राज्यीं बैसे । मग आपणपां समरसे । विरोनि जाय ॥ ३६७ ॥
जयापरते आणिक नाहीं । जयाते इंद्रिये नेणती कहीं । तें आपणचि आपुलिया ठायीं । होऊनि ठाके ॥ ३६८ ॥

यं लब्ध्वा चापरं लाभं मन्यते नाधिकं ततः ।
यस्मिन्स्थितो न दुःखेन गुरुणापि विचाल्यते ॥ २२ ॥

मग मेरूपासूनि थोरें । देह दुःखाचेनि डोंगरें । दाटिजो पां पडिभरें । चित्त न दटे ॥ ३६९ ॥
 कां शस्त्रें वरी तोडिलिया । देह अग्निमाजीं पडलिया । चित्त महासुखीं पहुडलिया । चेवोचि नये ॥ ३७० ॥
 ऐसें आपणपां रिगोनि ठाये । मग देहाची वासु न पाहे । आणिकचि सुख होऊनि जाये । म्हणूनि विसरे ॥ ३७१ ॥
 तं विद्याद् दुःखसंयोगवियोगं योगसंज्ञितम् ।
 स निश्चयेन योक्तव्यो योगोऽनिर्विणचेतसा ॥ २३ ॥

जया सुखाचिया गोडी । मग आर्तीची सेचि सोडी । संसाराचिया तोंडीं । गुंतलें जें ॥ ३७२ ॥
 जें योगाची बरव । संतोषाची राणिव । ज्ञानाची जाणीव । जयालागीं ॥ ३७३ ॥
 तें अभ्यासिलेनि योगें । सावयव देखावें लागे । देखिलें तरी आंगें । होईजेल गा ॥ ३७४ ॥

संकल्पप्रभवान्कामांस्त्यक्त्वा सर्वानशेषतः ।
 मनसैवेन्द्रियग्रामं विनियम्य समन्ततः ॥ २४ ॥

तरि तोचि योगु बापा । एके परी आहे सोपा । जरी पुत्रशोकु संकल्पा । दाखविजे ॥ ३७५ ॥
 हां विषयातें निमालिया आइके । इंद्रियें नेमाचिया धारणीं देखे । तरी हियें घालूनि मुके । जीवित्वासी ॥ ३७६ ॥
 ऐसें वैराग्य हें करी । तरी संकल्पाची सरे वारी । सुखें धृतीचिया धवळारीं । बुद्धि नांदे ॥ ३७७ ॥

शनैः शनैरुपरमेद्बुद्ध्या धृतिगृहीतया ।
 आत्मसंस्थं मनः कृत्वा न कीचिदपि चिन्तयेत् ॥ २५ ॥
 यतो यतो निश्चरति मनश्चंचलमस्थिरम् ।
 ततस्ततो नियम्यैतदात्मन्येव वशं नयेत् ॥ २६ ॥

बुद्धी धैर्या होय वसौटा । मनातें अनुभवाचिया वाटा । हळु हळु करी प्रतिष्ठा । आत्मभुवनीं ॥ ३७८ ॥
 याही एके परी । प्राप्ती आहे विचारीं । हें न ठके तरी सोपारी । आणिक ऐकें ॥ ३७९ ॥
 आतां नियमुचि हा एकला । जीवें करावा आपुला । जैसा कृतनिश्चयाचिया बोला- । बाहेरा नोहे ॥ ३८० ॥
 जरी येतुलेनि चित्त स्थिरावें । तरी काजा आलें स्वभावें । नाहीं तरी घालावें । मोकलुनी ॥ ३८१ ॥
 मग मोकलिलें जेथ जाईल । तेथूनि नियमूचि घेउनि येईल । ऐसेनि स्थैर्यचि होईल । सावियाचि कीं ॥ ३८२ ॥

प्रशान्तमनसं ह्येनं योगिनं सुखमुत्तमम् ।
 उपैति शान्तरजसं ब्रह्मभूतमकल्मषम् ॥ २७ ॥

पाठीं केतुलेनि एके वेळे । तया स्थैर्यचेनि मेळें । आत्मस्वरूपाजवळें । येईल सहजें ॥ ३८३ ॥
 तयातें देखोनि आंगा घडेल । तेथ अद्वृतीं द्वैत बुडेल । आणि ऐक्यतेजें उघडेल । त्रैलोक्य हें ॥ ३८४ ॥
 आकाशीं दिसे दुसरें । तें अग्र जैं विरे । तैं गगनचि कां भरे । विश्व जैसें ॥ ३८५ ॥
 तैसें चित्त लया जाये । आणि चैतन्यचि आघवें होये । ऐसी प्राप्ति सुखोपायें । आहे येणे ॥ ३८६ ॥
 युञ्जन्नेवं सदात्मानं योगी विगतकल्मषः ।

सुखेन ब्रह्मसंस्पर्शमत्यन्तं सुखमश्नुते ॥ २८ ॥

या सोपिया योगस्थिती । उकलु देखिला गा बहुतीं । संकल्पाचिया संपत्ती । रुसोनियां ॥ ३८७ ॥
तं सुखाचेनि सांगातें । आलें परब्रह्मा आंतौतें । तेथ लवण जैसें जळातें । सांडू नेणे ॥ ३८८ ॥
तैसें होय तिये मेळीं । मग सामरस्याचिया राउळीं । महासुखाची दिवाळी । जगेंसि दिसे ॥ ३८९ ॥
ऐसें आपुले पायवरी । चालिजे आपुले पाठीवरी । हें पार्था नागवे तरी । आन ऐकें ॥ ३९० ॥

सर्वभूतस्थमात्मानं सर्वभूतानि चात्मनि ।
ईक्षते योगयुक्तात्मा सर्वत्र समदर्शनः ॥ २९ ॥
यो मां पश्यति सर्वत्र सर्वं च मयि पश्यति ।
तस्याहं न प्रणश्यामि स च मे न प्रणश्यति ॥ ३० ॥

तरी मी तंव सकळ देहीं । असे एथ विचारु नाहीं । आणि तैसेंचि माझ्या ठायीं । सकळ असे ॥ ३१ ॥
हें ऐसेंचि संचलें । परस्परें मिसळलें । बुद्धी घेपे एतुले । होआवें गा ॥ ३२ ॥
एळ्हवीं तरी अर्जुना । जो एकवटलिया भावना । सर्वभूतीं अभिन्ना । मातें भजे ॥ ३३ ॥
भूतांचेनि अनेकपणे । अनेक नोहे अंतःकरणे । केवळ एकत्वचि माझें जाणे । सर्वत्र जो ॥ ३४ ॥
मग तो एक हा मियां । बोलता दिसतसे वायां । एळ्हवीं न बोलिजे तरी धनंजया । तो मीचि आहें ॥ ३५ ॥
दीपा आणि प्रकाशा । एकवंकीचा पाडु जैसा । तो माझ्या ठायीं तैसा । मी तयामार्जीं ॥ ३६ ॥
जैसा उदकाचेनि आयुष्ये रसु । कां गगनाचेनि मानें अवकाशु । तैसा माझेनि रूपे रूपसु । पुरुषु तो गा ॥ ३७ ॥

सर्वभूतस्थितं यो मां भजत्येकत्वमास्थितः ।
सर्वथा वर्तमानोऽपि स योगी मयि वर्तते ॥ ३८ ॥

जेणे ऐक्याचिये दिठी । सर्वत्र मातेंचि किरीटी । देखिला जैसा पटीं । तंतु एकु ॥ ३९ ॥
कां स्वरूपे तरी बहुते आहाती । परी तैसीं सोनीं बहुवें न होती । ऐसी ऐक्याचळाची स्थिती । केली जेणे ॥ ३९१ ॥
नातरी वृक्षांचीं पानें जेतुलीं । तेतुलीं रोपें नाहीं लाविलीं । ऐसी औदृतदिवसे पाहली । रात्री जया ॥ ४०० ॥
तो पंचात्मकीं सांपडे । तरी मग सांग पां कैसेनि अडे ? । जो प्रतीतीचेनि पाडें । मजसीं तुके ॥ ४०१ ॥
माझें व्यापकपण आघवें । गवसलें तयाचेनि अनुभवें । तरी न म्हणतां स्वभावें । व्यापकु जाहला ॥ ४०२ ॥
आतां शरीरीं तरी आहे । परी शरीराचा तो नोहे । ऐसें बोलवरी होये । तें करूं ये काई ॥ ४०३ ॥

आत्मौपम्येन सर्वत्र समं पश्यति योऽर्जुन ।
सुखं वा यदि वा दुःखं स योगी परमो मतः ॥ ३९ ॥

म्हणौनि असो तें विशेषे । आपणपेयांसारिसें । जो चराचर देखे । अखंडित ॥ ४०४ ॥
सुखदुःखादि वर्मे । कां शुभाशुभे कर्मे । दोनी ऐसीं मनोधर्मे । नेणेचि जो ॥ ४०५ ॥
हें सम विषम भाव । आणिकही विचित्र जें सर्व । तें मानी जैसे अवयव । आपुले होती ॥ ४०६ ॥

हें एकैक काय सांगावें । जया त्रैलोक्यचि आधवें । मी ऐसें स्वभावें । बोधा आलें ॥ ४०७ ॥
 तयाही देह एकु कीर आथी । लौकिकीं सुखदुःखी तयातें म्हणती । परी आम्हांतें ऐसी प्रतीती । परब्रह्मचि हा ॥ ४०८ ॥
 म्हणौनि आपणपां विश्व देखिजे । आण आपण विश्व होईजे । ऐसें साम्यचि एक उपासिजे । पांडवा गा ॥ ४०९ ॥
 हें तूतें बहुती प्रसंगीं । आम्ही म्हणों याचिलागीं । जे साम्यापरौती जगीं । प्राप्ति नाहीं ॥ ४१० ॥

अर्जुन उवाच ।

योऽयं योगस्त्वया प्रोक्तः साम्येन मधुसूदन ।
 एतस्याहं न पश्यामि चंचलत्वात्स्थितिं स्थिराम् ॥ ३३ ॥
 चंचलं हि मनः कृष्ण प्रमाथि बलवद्दृढम् ।
 तस्याहं निग्रहं मन्ये वायोरिव सुदुष्करम् ॥ ३४ ॥

तंव अर्जुन म्हणे देवा । तुम्ही सांगा कीर आमुचिया कणवा । परी न पुरों जी स्वभावा । मनाचिया ॥ ४११ ॥
 हें मन कैसें केवढें । ऐसें पाहों म्हणों तरी न सांपडें । एन्हवीं राहाटावया थोडें । त्रैलोक्य यया ॥ ४१२ ॥
 म्हणौनि ऐसें कैसे घडेल । जे मर्कट समाधी येईल । कां राहा म्हणतलिया राहेल । महावातु ? ॥ ४१३ ॥
 जें बुद्धीतें सळी । निश्चयातें टाळी । धैर्येसीं हातफळी । मिळऊनि जाय ॥ ४१४ ॥
 जें विवेकातें भुलवी । संतोषासी चाड लावी । वैसिजे तरी हिंडवी । दाही दिशा ॥ ४१५ ॥
 जें निरोधलें घे उवावो । जया संयमुचि होय सावावो । तें मन आपुला स्वभावो । सांडील काई ? ॥ ४१६ ॥
 म्हणौनि मन एक निश्चल राहेल । मग आम्हांसि साम्य होईल । हें विशेषेंही न घडेल । याचिलागीं ॥ ४१७ ॥

श्रीभगवानुवाच ।

असंशयं महाबाहो मनो दुर्निग्रहं चलम् ।
 अभ्यासेन तु कौन्तेय वैराग्येण च गृह्णते ॥ ३५ ॥

तंव कृष्ण म्हणती साच्चि । बोलत आहासि तें तैसेंचि । यया मनाचा कीर चपळचि । स्वभावो गा ॥ ४१८ ॥
 परि वैराग्याचेनि आधारें । जरी लाविलें अभ्यासाच्चिये मोहरें । तरी केतुलेनि एके अवसरें । स्थिरावेल ॥ ४१९ ॥
 कां जें यया मनाचें एक निकें । जें देखिलें गोडीचिया ठाया सोके । म्हणौनि अनुभवसुखचि कवतिकें । दावीत जाइजे ॥ ४२० ॥

असंयतात्मना योगो दुष्प्राप इति मे मतिः ।
 वश्यात्मना तु यतता शक्योऽवाप्तुमुपायतः ॥ ३६ ॥

एन्हवीं विरक्त जयांसि नाहीं । जे अभ्यासीं न रिघती कहीं । तयां नाकळे हें आम्हीही । न मनूं कायी ॥ ४२१ ॥
 परि यमनियमांचिया वाटा न वचिजे । कहीं वैराग्याची से न करिजे । केवळ विषयजळीं ठाकिजे । बुडी देउनी ॥ ४२२ ॥
 यया जालिया मानसा कहीं । युक्तीची कांबी लागली नाहीं । तरी निश्चल होईल काई । कैसेनि सांगे ? ॥ ४२३ ॥
 म्हणौनि मनाचा निग्रहो होये । ऐसा उपाय जो आहे । तो आरंभीं मग नोहे । कैसा पाहों ॥ ४२४ ॥
 तरी योगसाधन जितुकें । कं अवघेंचि काय लटिकें ? । परि आपणयां अभ्यासूं न ठाके । हेंचि म्हण ॥ ४२५ ॥
 आंगीं योगाचें होय बळ । तरी मन केतुलें चपळ ? । काय महदादि हें सकळ । आपु नोहे ? ॥ ४२६ ॥

तेथ अर्जुन म्हणे निकें। देवो बोलती तें न चुके। साचचि योगबळेंसीं न तुके। मनोबळ ॥ ४२७॥
तरी तोचि योगु कैसा केवीं जाणों। आम्ही येतुले दिवस याची मातुही नेणों। म्हणौनि मनातें जी म्हणों। अनावर ॥ ४२८॥
हा आतां अघवेया जन्मा। तुझेनि प्रसादें पुरुषोत्तमा। योगपरिचयो आम्हां। जाहला आजी ॥ ४२९॥

अर्जुन उवाच ।

अयतिः श्रद्धयोपेतो योगाच्चलितमानसः ।
अप्राप्य योगसंसिद्धिं कां गतिं कृष्ण गच्छति ॥ ३७॥
कच्चन्नोभयविप्रष्टश्छन्नाभ्रमिव नश्यति ।
अप्रतिष्ठो महाबाहो विमूढो ब्रह्मणः पथि ॥ ३८॥
एतन्मे संशयं कृष्ण छेत्तुमहस्यशेषतः ।
त्वदन्यः संशयस्यास्य छेत्ता न ह्युपपद्यते ॥ ३९॥

परि आणिक एक गोसांविया। मज संशयो असे साविया। तो तूं वांचूनि फेडावया। समर्थु नाहीं ॥ ४३०॥
म्हणौनि सांगें गोविंदा। कवण एकु मोक्षपदा। झाँवत होता श्रद्धा। उपायेविण ॥ ४३१॥
इंद्रियग्रामोनि निघाला। आस्थेचिया वाटे लागला। आत्मसिद्धिचिया पुढिला। नगरा यावया ॥ ४३२॥
तंव आत्मसिद्धि न ठकेचि। आणि मागुतें न येवेचि। ऐसा अस्तु गेला माझारींचि। आयुष्यभानु ॥ ४३३॥
जैसें अकाळीं आभाळ। अळुमाळु सपातळ। विपायें आलें केवळ। वसे ना वर्षे ॥ ४३४॥
तैसीं दोन्ही दुरावलीं। जे प्राप्ती तंव अलग ठेली। आणि अप्राप्तीही सांडवली। श्रद्धा तया ॥ ४३५॥
ऐसा दोला अंतरला कां जी। जो श्रद्धेच्या समार्जी। बुडाला तया हो जी। कवण गति ? ॥ ४३६॥

श्रीभगवानुवाच ।

पार्थ नैवेह नामुत्र विनाशस्तस्य विद्यते ।
न हि कल्याणकृत्कश्चिद्दुर्गतिं तात गच्छति ॥ ४०॥

तंव कृष्ण म्हणती पार्था। जया मोक्षसुखीं आस्था। तया मोक्षावांचूनि अन्यथा। गती आहे गा ? ॥ ४३७॥
परि एतुलें हेंचि एक घडे। जें माझारीं विसवावें पडे। तेंही परी ऐसेनि सुरवाडें। जो देवां नाहीं ॥ ४३८॥
एळ्हवीं अभ्यासाचा उचलता। पाउलीं जरी चालता। तरी दिवसाआधीं ठाकिता। सोऽहंसिद्धीतें ॥ ४३९॥
परि तेतुला वेगु नक्हेचि। म्हणौनि विसांवा तरी निकाचि। पाठीं मोक्षु तंव तैसाचि। ठेविला असे ॥ ४४०॥

प्राप्य पुण्यकृतां लोकानुषित्वा शाश्वतीः समाः ।
शुचीनां श्रीमतां गेहे योगप्रष्टोऽभिजायते ॥ ४१॥

ऐके कवतिक हें कैसें। जें शतमखा लोक सायासें। तें तो पावे अनायासें। कैवल्यकामु ॥ ४४१॥
मग तेथिंचे जे अमोघ। अलौकिक भोग। भोगितांही सांग। कांटाळे मन ॥ ४४२॥
हा अंतरायो अवचितां। कां वोढवला भगवंता ?। ऐसा दिविभोग भोगितां। अनुतापी नित्य ॥ ४४३॥
पाठीं जन्मे संसारीं। परि सकळ धर्माचिया माहेरीं। लांबा उगवे आगरीं। विभवश्रियेचा ॥ ४४४॥

जयातें नीतिपंथे चालिजे । सत्यधूत बोलिजे । देखावें तें देखिजे । शास्त्रदृष्टीं ॥ ४४५ ॥
 वेद तो जागेश्वरु । जया व्यवसाय निजाचारु । सारासार विचारु । मंत्री जया ॥ ४४६ ॥
 जयाच्या कुळीं चिंता । जाली ईश्वराची पतिव्रता । जयातें गृहदेवता । आदि ऋद्धि ॥ ४४७ ॥
 ऐसी निजपुण्याची जोडी । वाढिन्हली सर्वसुखाची कुळवाडी । तिये जन्मे तो सुरवाडी । योगच्युतु ॥ ४४८ ॥

अथवा योगिनामेव कुले भवति धीमताम् ।
 एतद्धि दुर्लभतरं लोके जन्म यदीदृशम् ॥ ४२ ॥
 तत्र तं बुद्धिसंयोगं लभते पौर्वदेहिकम् ।
 यतते च ततो भूयः संसिद्धौ कुरुनन्दन ॥ ४३ ॥

अथवा ज्ञानाग्निहोत्री । जे परब्रह्मण्यश्रोत्री । महासुखक्षेत्री । आदिवंत ॥ ४४९ ॥
 जे सिद्धांताचिया सिंहासनीं । राज्य करिती त्रिभुवनीं । जे कूजती कोकिल वनीं । संतोषाच्या ॥ ४५० ॥
 जे विवेकदूमाचे मुळीं । बैसले आहाति नित्य फळी । तया योगियांचिया कुळी । जन्म पावे ॥ ४५१ ॥
 मोटकी देहाकृति उमटे । आणि निजज्ञानाची पाहांट फुटे । सूर्यापुढे प्रगटे । प्रकाशु जैसा ॥ ४५२ ॥
 तैसी दशेची वाट न पाहतां । वयसेचिया गांवा न येतां । बाळपणींच सर्वज्ञता । वरी तयातें ॥ ४५३ ॥
 तिये सिद्धप्रज्ञेचेनि लाभें । मनचि सारस्वतें दुभे । मग सकळ शास्त्रे स्वयंभें । निघती मुखें ॥ ४५४ ॥
 ऐसें जे जन्म । जयालागीं देव सकाम । स्वर्गीं ठेले जप होम । करिती सदा ॥ ४५५ ॥
 अमरी भाट होईजे । मग मृत्युलोकातें वानिजे । ऐसें जन्म पार्था गा जे । तें तो पावे ॥ ४५६ ॥

पूर्वाभ्यासेन तेनैव ह्यवशोऽपि सः ।
 जिज्ञासुरपि योगस्य शब्दब्रह्मातिवर्तते ॥ ४४ ॥

आणि मागील जे सद्बुद्धि । जेथ जीवित्वा जाहाली होती अवधि । मग तेचि पुढती निरवधि । नवी लाहे ॥ ४५७ ॥
 तेथ सदैवा आणि पायाळा । वरी दिव्यांजन होय डोळां । मग देखे जैसी अवलीळा । पाताळधने ॥ ४५८ ॥
 तैसें दुर्भेद जे अभिप्राय । कां गुरुगम्य हन ठाय । तेथ सौरसेंवीण जाय । बुद्धि तयाची ॥ ४५९ ॥
 बळियें इंद्रियें येती मना । मन एकवटे पवना । पवन सहजें गगना । मिळोंचि लागे ॥ ४६० ॥
 ऐसें नेणों काय अपैसें । तयातेंचि कीजे अभ्यासें । समाधि घर पुसे । मानसाचें ॥ ४६१ ॥
 जाणिजे योगपीठीचा भैरवु । काय हा आरंभरंभेचा गौरवु । कीं वैराग्यसिद्धीचा अनुभवु । रूपा आला ॥ ४६२ ॥
 हा संसारु उमाणितें माप । कां अष्टांगसामग्रीचे द्वीप । जैसें परिमळेंचि धरिजे रूप । चंदनाचें ॥ ४६३ ॥
 तैसा संतोषाचा काय घडिला । कीं सिद्धिभांडारींहूनि काढिला । दिसे तेणे मानें रुढला । साधकदशे ॥ ४६४ ॥

प्रयत्नाद्यतमानस्तु योगी संशुद्धकिल्बिषः ।
 अनेकजन्मसंसिद्धस्ततो याति परां गतिम् ॥ ४५ ॥

जे वर्षशतांचिया कोडी । जन्मसहस्रांचिया आडी । लंघितां पातला थडी । आत्मसिद्धीची ॥ ४६५ ॥
 म्हणौनि साधनजात आघवें । अनुसरे तया स्वभावें । मग आयतिये बैसे राणिवे । विवेकाचिये ॥ ४६६ ॥

पाठीं विचारितया वेगां । तो विवेकुही ठाके मागां । मग अविचारणीय तें आंगा । घडोनि जाय ॥ ४६७ ॥
 तेथ मनाचें मेहुडें विरे । पवनाचें पवनपण सरे । आपणपां आपण मुरे । आकाशही ॥ ४६८ ॥
 प्रणवाचा माथा बुडे । येतुलेनि अनिर्वाच्य सुख जोडे । म्हणौनि आधीचि बोलु बहुडे । तयालागीं ॥ ४६९ ॥
 ऐसी ब्रह्मींची स्थिती । जे सकळां गरींसी गती । तया अमूर्ताची मूर्ति । होऊनि ठाके ॥ ४७० ॥
 तेणे बहुतीं जन्मीं मागिलीं । विक्षेपांचीं पाणिवळे झाडिलीं । म्हणौनि उपजतखेंवो बुडाली । लग्नघटिका ॥ ४७१ ॥
 आणि तद्वप्तेसीं लग्न । लागोनि ठेले अभिन्न । जैसे लोपले अग्र गगन । होऊनि ठाके ॥ ४७२ ॥
 तैसे विश्व जेथ होये । मागौतें जेथ लया जाये । तें विद्यमानेंचि देहें । जाहला तो गा ॥ ४७३ ॥

तपस्विभ्योऽधिको योगी ज्ञानिभ्योऽपि मतोऽधिकः ।
 कर्मिभ्यश्चाधिको योगी तस्माद्योगी भवार्जुन ॥ ४६ ॥

जया लाभाचिया आशा । करूनि धैर्यबाहूंचा भरंवसा । धालीत षळमांचा धारसां । कर्मनिष्ठ ॥ ४७४ ॥
 कां जिये एक वस्तूलांगीं । बाणोनि ज्ञानाची वज्रांगी । झुंजत प्रपंचेंशीं समरंगीं । ज्ञानिये गा ॥ ४७५ ॥
 अथवा निलागें निसरडा । तपोदुर्गांचा आडकडा । झोंबती तपिये चाडा । जयाचिया ॥ ४७६ ॥
 जें भजतियां भज्य । याज्ञिकांचे याज्य । एवं जें पूज्य । सकळां सदा ॥ ४७७ ॥
 तेंचि तो आपण । स्वयें जाहला निर्वाण । जें साधकांचे कारण । सिद्ध तत्त्व ॥ ४७८ ॥
 म्हणौनि कर्मनिष्ठा वंद्यु । तो ज्ञानियांसि वेद्यु । तापसांचा आद्यु । तपोनाथु ॥ ४७९ ॥
 पैं जीवपरमात्मसंगमा । जयाचें येणे जाहले मनोधर्मा । तो शरीरीचि परी महिमा । ऐशी पावे ॥ ४८० ॥
 म्हणौनि याकारणे । तूंते मी सदा म्हणे । योगी होई अंतःकरणे । पंडुकुमरा ॥ ४८१ ॥

योगिनामपि सर्वेषां मद्भेदेनान्तरात्मना ।
 श्रद्धावान्भजते यो मां स मे युक्ततमो मतः ॥ ४७ ॥

ॐ तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्त्रे
 श्रीकृष्णार्जुनसंवादे ध्यानयोगो नाम षष्ठोध्यायः ॥ ६अ ॥

अगा योगी जो म्हणिजे । तो देवांचा देवो जाणिजे । आणि सुख सर्वस्व माझें । चैतन्य तो ॥ ४८२ ॥
 तेथ भजता भजन भजावें । हें भक्तिसाधन जें आघवें । तो मीचि जाहलों अनुभवें । अखंडित ॥ ४८३ ॥
 मग तया आम्हां प्रीतीचें । स्वरूप बोलीं निर्वचे । ऐसें नक्हे गा तो साचें । सुभद्रापती ॥ ४८४ ॥
 तया एकवटलिया प्रेमा । जरी पाडे पाहिजे उपमा । तरी मी देह तो आत्मा । हेंचि होय ॥ ४८५ ॥
 ऐसे भक्तचकोरचंद्रें । त्रिभुवनैकनरेंद्रें । बोलिले गुणसमुद्रें । संजयो म्हणे ॥ ४८६ ॥
 तेथ आदिलापासूनि पार्था । ऐकिजे ऐसीचि आस्था । दुणावली हें यदुनाथा । भावों सरले ॥ ४८७ ॥
 कीं सावियाचि मनीं संतोषला । जे बोला आरिसा जोडला । तेणे हरिखें आतां उपलवला । निरूपील ॥ ४८८ ॥
 तो प्रसंगु आहे पुढां । जेथ शांतु दिसेल उघडा । तो पालविजेल मुडा । प्रमेयबीजाचा ॥ ४८९ ॥
 जें सात्त्विकाचेनि वडपें । गेले आध्यात्मिक खरपें । सहजें निडारले वाफे । चतुरचित्ताचे ॥ ४९० ॥
 वरी अवधानाचा वाफसा । लाधला सोनया ऐसा । म्हणौनि पेरावया धिंवसा । श्रीनिवृत्तीसी ॥ ४९१ ॥

ज्ञानदेव म्हणे मी चाडें। सदगुरुंनीं केलें कोडें। माथां हात ठेविला तें फुडें। बीजचि वाइलें ॥ ४९२॥
म्हणौनि येणे मुखें जें जें निगे। तें संतांच्या हृदयीं साचचि लागे। हें असो सांगों श्रीरंगे। बोलिलें जें ॥ ४९३॥
परी तें मनाच्या कानीं ऐकावें। बोल बुद्धीच्या डोळां देखावें। हे सांटोवाटीं घ्यावें। चित्ताचिया ॥ ४९४॥
अवधानाचेनि हातें। नेयावें हृदयांआतौतें। हे रिझवितील आयणीतें। सज्जनांचिये ॥ ४९५॥
हे स्वहितातें निवविती। परिणामातें जीवविती। सुखाची वाहविती। लाखोली जीवां ॥ ४९६॥
आतां अर्जुनेसीं श्रीमुकुदें। नागर बोलिजेल विनोदें। तें वोंवियेचेनि प्रबंधें। सांगेन मी ॥ ४९७॥
इति श्रीज्ञानदेवविरचितायां भावार्थदीपिकायां षष्ठोऽध्यायः ॥

Encoded and proofread by
Chhaya Deo, Sharad Deo, and Vishwas Bhide.
Assisted by
Sunder Hattangadi, Joshi, and Shree Devi Kumar.

Please send corrections to sanskrit@cheerful.com
Last updated November 23, 2008